

01 OCT 2024



आजरा : शासीय नृत्य सादर करताना महिला कलाकार,



लोककला सादर करताना कलाकार

जन्मसंपर्क कक्ष

शिवाजी विद्यापीठ, कोल्हापूर



लघुनाटिका सादर करताना कलाकार.

भारतीय-पाश्चात्य संस्कृतीचा मिलाफ

मध्यवर्ती युवा महोत्सव : आजच्या तरुणाईच्या उत्साहाला उधाण

■ सकाळ वृत्तसेवा

आजरा, ता. ३० : येथील आजरा महाविद्यालयाच्या परिसरात सुरू असलेल्या मध्यवर्ती युवा महोत्सव टिपेला पोहोचला आहे. विविध ३५ कलाप्रकारांचा आविष्कार पाहण्यास मिळत असून, तरुणाईच्या उत्साहाला उधाण आले आहे. भारतीय व पाश्चात्य संस्कृतींचा एक प्रकारे मिलाफ दिवून येत आहे. महोत्सवामुळे परिसरात चैतन्य पसरले असून, सांस्कृतिक एकात्मतेचे दर्शन घडत आहे.

शिवाजी विद्यापीठ, विद्यार्थी विकास विभाग आणि आजरा महाविद्यालय यांच्यावर्तीने ४४ व्या मध्यवर्ती युवा महोत्सवाचे आयोजन करण्यात आले आहे. सुमारे २०० महाविद्यालयांतील तीन हजार विद्यार्थी कलाकार या महोत्सवात सहभागी झाले आहेत. रंगमंचावर सादर होणाऱ्या विविध कलाप्रकारांत आजरेकर दंग झाले असून, महोत्सव पहण्यासाठी परिसरातून अलोट गर्दी लोटली आहे.

एकूण ३५ कलाप्रकारांपैकी उद्घाटनाच्या पहिल्या दिवशी १७ कलाप्रकार सादर झाले. यामध्ये

अभिनेत्री रावी किशोर राहणार उपस्थित

■ भाषांच्या सरहद्दी ओलांडणारी आजच्यातील अभिनेत्री रावी किशोर सांगता समारंभाला उपस्थित राहणार आहे. आजरा महाविद्यालयाची ही विद्यार्थिनी युवा महोत्सवात सहभाग घेत घडली आहे. विविध भाषांतील चित्रपटांत तिने काम केले आहे.

लोककलांनी उपस्थितांची मने जिंकली. शासीय नृत्य सादर करणाऱ्या कलाकारांच्या भावमुद्रा, पदन्यास यांनी दर्दी प्रेक्षक मंत्रमुग्ध झाले.

दुसऱ्या दिवशी रात्री उशिरापर्यंत १८ कला प्रकार सादर झाले. यापैकी

मूकनाटकाच्या संहितेवर महिलांवरील अत्याचार, आर्थिक स्पर्धेचा प्रभाव जाणवला. दरम्यान, महोत्सवातील चुरस वाढली असून, पुणे, मुंबई, औरंगाबाद येथील परीक्षकांबरोबरच दिल्ली, हरियाणा, राजस्थान, गुजरात,

गोवा येथील परीक्षकांकडून परीक्षण होणार आहे.

कलाकृतीचे स्वतंत्र प्रदर्शन

कलाकारांनी केलेले व्यक्तिचित्र, व्यंगचित्र, स्थळ छायाचित्र, रांगोळी, मातीकाम, कातरकाम याचे मंगळवारी (ता. १) येथे स्वतंत्र दालनात प्रदर्शन मांडण्यात येणार आहे.

पारितोषक वितरण आज

मध्यवर्ती युवा महोत्सवाचा पारितोषिक वितरण आणि सांगता समारंभ मंगळवारी (ता. १) सकाळी

१० वाजता होत आहे. ज्येष्ठ सिनेमाटॉग अभिनेते शरद भुताडिया प्रमुख उपस्थित राहणार आहेत. शिवाजी विद्यापीठाचे कुलगुरू प्रा. डॉ. डी. टी. शिर्के समारंभाच्या अध्यक्षस्थानी आहेत. यावेळी प्र-कुलगुरू प्रा. डॉ. पी. एस. पाटील, विद्यार्थी विकास विभागाचे प्रभारी संचालक डॉ. टी. एम. चौगले, शिवाजी विद्यापीठाच्या व्यवस्थापन समितीचे सदस्य डॉ. आर. डी. डमकले, अॅड. स्वागत परळकर व युवा महोत्सव समितीचे सर्व सदस्य तसेच जनता एशुकेशन सोसायटीचे संचालक उपस्थित राहणार आहेत.



मूक अभिनय सादर करताना कलाकार

01 OCT 2024

लोकमत

जनसंपर्क कक्ष

गोदाजी विद्यापीठ, कोल्हापूर

मध्यवर्ती युवा महोत्सवाचा जल्लोष : तीन जिल्ह्यांतील १७४ महाविद्यालयांतील विद्यार्थ्यांचा सहभाग

विद्यार्थी कलाकारांनी जिंकली आजरेकरांची मने

लोकमत न्यूज नेटवर्क

आजरा : आजरा महाविद्यालयाच्या प्रांगणात दोन दिवस सुरू असलेला मध्यवर्ती युवा महोत्सव उत्साहात व जल्लोषात पार पडला. तीन जिल्ह्यांतील १७४ महाविद्यालयांतील कलाकारांनी सादर केलेल्या कला प्रकारांनी आजरेकरांची मने जिंकली.

लोककला, लोकनृत्य, पथनाट्य, एकांकिका यासह सर्वच कला प्रकार पाहण्यासाठी आजरेकरांनी गर्दी केली होती. आज, मंगळवारी नाट्य अभिनेते शरद भुताडिया व शिवाजी विद्यापीठाचे कुलगुरू डॉ. डी. टी. शिर्के यांच्या उपस्थितीत यवा महोत्सवाचा समारोप व

बढ़ीस वितरण होणार आहे.

मध्यवर्ती युवा महोत्सवमध्ये कोल्हापूर, सांगली व सातारा जिल्हा युवा महोत्सवमधून प्रथम तीन आलेल्या महाविद्यालयांनी कलाप्रकार सादर केला. पथनाट्यातून नीट परीक्षेतील गोंधळ, भ्रष्टाचार, राजकारणातील दलबदलूपणा, महिलांवरील अत्याचार, आरक्षणाचा प्रश्न, महापुरुषांचे पुतळे व त्यांचे संरक्षण यावर विद्यार्थ्यांनी जनजागृती केली. एकांकिकेमधून सामाजिक, राजकीय व सद्यस्थितीतील विषयावर परखड मत व्यक्त केले. सर्वच कलाकारांनी कलेचे प्रदर्शन केले.



रसिकांनी लुटला आनंद
रांगोळी, स्थळ चित्र, मातीकाम, सुगम गायन, तालवाद्य, सूरवाद्य, पारिचित्यात समूह गीत, लोकवाद्य वादन व एकल वाद्य वादन या स्पष्ट कलाकारांचा उत्साह जाणवत होता. भारतीय समूह गीत स्पष्टमध्ये विविध कला सादर झाल्यामुळे आजरेकरांनी त्याचा मनमुराद आनंद लुटला.



आजरा येथील आजरा महाविद्यालयात सुरु असलेल्या शिवाजी विद्यापीठाच्या मध्यवर्ती युवा महोत्सवात विद्यार्थिनींनी समुह नृत्य सादर केले. (छात्रा : संदीप देसाई, आजरा)

यशस्वी नियोजन

यशस्वा नयोजन
 नागपुरी दुर्ग महाविद्यालयीन सर्व कला प्रचार
 कार्यक्रम पहिलीने सादर करण्यासाठी आजरा
 महाविद्यालयीन सर्वोच्च समितीने बैठकी
 निवोजन केल्यामुळे स्पर्धा
 कार्यक्रमाने पार पडल्या.
 सर्व स्पर्धा
 मुळा गणेश,
 ललित, आका इत्यादीत रंगमंच, राखण
 प्रदर्शन विद्या मंदिर, आदर्श कला मंदिर,
 राखण प्रदर्शन विद्या
 मंदिर व दाजी टोपले
 नागपुरी बाजार
 मैदान आजरा येथे
 पार पडल्या.
 खोला मुंबई,
 दिल्ली, कोल्हापूर,
 सांगली, सातारा
 येथून आले होते.

01 OCT 2024

तरुण भारत

जनसंपर्क कक्ष

शिवाजी विद्यापीठ, कोल्हापूर

महिला अत्याचार, ऑलम्पिकचा बहुतांशी कलाप्रकारांवर प्रभाव...

प्रतिनिधी

आजरा

शिवाजी विद्यापीठाचा ४४ वा मध्यवर्ती युवा महोत्सव रविवारपासून येथील आजरा महाविद्यालयात सुरू आहे. रविवारी २९ रोजी १७ कलाप्रकारांतील स्पर्धा झाल्या. तर उर्वरीत १८ कलाप्रकारांतील स्पर्धा सोमवारी ३० रोजी झाल्या. यातील बहुतांशी कलाप्रकारांवर महिलांवरील अत्याचार आणि पॅरीस ऑलम्पिकचा प्रभाव दिसून आला. महोत्सवातील विजेत्यांना मंगळवारी, ९ ऑक्टोबरला सकाळी बक्षीस वितरण करण्यात येणार आहे. या कार्यक्रमाला आजरा महाविद्यालयाची माजी विद्यार्थिनी, अभिनेत्री रावी किशोर उपस्थित राहणार आहे. महोत्सवात वाडमय, नृत्य, संगीत, गायन, ललित, वादन आदी ३५

■ ४४ वा मध्यवर्ती युवा महोत्सव, आज पारितोषिक वितरण

कलाप्रकारांतील कला सादर करण्यात आल्या. स्पर्धेतील विजेत्यांना कोणत्याही प्रकारचे रोख पारितोषिक दिले जात नाही. केवळ विद्यापीठाचा सन्मान प्राप्त करण्यासाठी प्रत्येक कलाकार धडपडत



असतो. या महोत्सवातून होणाऱ्या सांस्कृतिक स्पर्धांच्या परीक्षणासाठी महाराष्ट्रासह दिल्ली, हरियाणा, गुजरात, गोवा व राजस्थान येथून परीक्षक आले आहेत. महोत्सवात शिवाजी विद्यापीठांतर्गत कोल्हापूर, सांगली, सातारा जिल्ह्यातील ३०० पेक्षा अधिक महाविद्यालयांतून ३ हजारपेक्षा अधिक कलाकार, ३५० संघ व्यवस्थापक सहभागी झाले आहेत.

जिल्हास्तरीय युवा महोत्सवामध्ये मूकनाट्य, लोककला, लघुनाटीका, नक्ला, नाट्यसंगीत, वक्तृत्व मराठी, हिंदी,



आजरा : येथे मध्यवर्ती युवा महोत्सवात सोमवारी लोककला सादर करताना कलाकार.

इंग्रजी, वादविवाद, समूहगीत, लोकनृत्य, एकांकीका, सुगम गायन, प्रश्नमंजुषा व पथनाट्य प्रकारात प्रथम तीन क्रमांक प्राप्त केलेले तीन जिल्ह्यातील संघ सहभागी झाले आहेत. उर्वरीत २१ कला प्रकारासाठी थेट मध्यवर्ती युवा महोत्सवात संघ दाखल झाले आहेत. मेहंदी व रांगोळी कलाप्रकारात सर्वाधिक अनुक्रमे ९२ व ९८ स्पर्धकांचा सहभाग राहिला.

महोत्सवामध्ये सादर झालेल्या भित्तिचित्र निर्मिती, व्यंगचित्र, कातरकाम, स्थळचित्र, रांगोळी व मातीकाम कलाप्रकारांचे प्रदर्शन मंगळवारी पारितोषिक वितरण कार्यक्रमापूर्वी मांडण्यात येणार आहे.

मध्यवर्ती युवा महोत्सवातील विजेत्यांचा पारितोषिक वितरण समारंभ मंगळवारी ९ ऑक्टोबरला सकाळी १० वाजता होत आहे. कार्यक्रमाच्या अध्यक्षस्थानी शिवाजी विद्यापीठाचे कुलगुरु डॉ. डी. टी. शिर्के उपस्थित राहणार आहेत. प्रमुख पाहुणे म्हणून ज्येष्ठ अमिनेते शरद मुयाडीया उपस्थित राहणार आहेत. यावेळी प्र. कुलगुरु डॉ. पी. एस. पाटील, विद्यार्थी विकास विभागाचे प्र. संचालक डॉ. टी. एम. चौगले, व्यवस्थापन समिती सदस्य डॉ. आर. डी. ढमकले, अॅड. स्वागत परुळेकर, जनता एज्युकेशन सोसायटीचे संचालक उपस्थित राहणार आहेत.

01 OCT 2024

पुढारी

जन्मसंपर्क कक्ष

शिवाजी विद्यापीठ, कोल्हापूर

महिला सुरक्षेबाबत विद्यार्थ्यांचे समुपदेशन करावे

कोल्हापूर : पुढारी वृत्तसेवा

महिलांच्या सुरक्षिततेच्या दृष्टीने विद्यार्थ्यांचे समुपदेशन करण्याची जबाबदारी शिक्षकांनी उचलण्याची गरज आहे, असे प्रतिपादन प्र-कुलगुरू डॉ. पी. एस. पाटील यांनी केले.

शिवाजी विद्यापीठाचे बेटी

प्र-कुलगुरू डॉ. पी. एस. पाटील यांचे प्रतिपादन

बचाओ अभियान, विद्यार्थी विकास विभाग आणि जिल्हा महिला व बाल विकास कार्यालयांतर्गत सखी वन स्टॉप सेंटर यांच्या संयुक्त विद्यमाने आयोजित 'महिला सुरक्षितता' या विषयावर एक दिवसीय कार्यशाळेत ते बोलत होते. प्र-कुलगुरू डॉ. पाटील म्हणाले, महिलांच्या संदर्भात गुन्हे का



शिवाजी विद्यापीठातून

घडतात त्याची कारणे काय आहेत या बाबींचा मनोकायिक वैज्ञानिक दृष्टिकोनातून अभ्यास करणे आवश्यक आहे. महिलांवर होणाऱ्या अत्याचारास प्रतिबंध घालण्याकरिता आधुनिक तंत्रज्ञानाचा कशा पद्धतीने वापर करता येईल, याचाही विचार होणे आवश्यक आहे.

कुलसचिव डॉ. व्ही. एन. शिंदे म्हणाले, विद्यापीठामध्ये मुलींच्या सुरक्षिततेचा प्राधान्याने विचार केला जातो. समाजात खुलेपणाने वावरण्याचा आत्मविश्वास महिलांमध्ये निर्माण करण्याची जबाबदारी सर्वांनी घेतली पाहिजे. महिला व बाल विकास विभागाचे संरक्षण अधिकारी आलोक अग्रहरी, करवीरचे संरक्षण अधिकारी विनायक चौगुले, भारत साळुंखे, अॅड. गौरी पाटील, नीलम धनावडे यांनी मार्गदर्शन केले. बेटी बचाओ अभियानाच्या समन्वयक डॉ. प्रतिभा देसाई यांनी प्रास्ताविक केले. उज्ज्वला पाटील यांनी सूत्रसंचालन केले. मयुरेश पाटील यांनी आभार मानले.

जनसंपर्क कक्ष

शिवाजी विद्यापीठ, कोल्हापूर
01 OCT 2024

सकाळ



कोल्हापूर : पटना येथील भारतीय प्रौद्योगिकी संस्थान निदेशक प्रा. टी. एन. सिंह यांच्या हस्ते उच्चशिक्षणातील उत्कृष्टतेचा पुरस्कार स्वीकारताना शिवाजी विद्यापीठाच्या दूरशिक्षण केंद्राचे संचालक डॉ. कृष्णा पाटील आणि उपकुलसचिव व्ही. बी. शिंदे.

विद्यापीठाचे दूरशिक्षण केंद्र ठरले 'उत्कृष्ट'

कोल्हापूर, ता. ३० : शिवाजी विद्यापीठातील दूरशिक्षण व ऑनलाईन शिक्षण केंद्राला इंडिया एम्प्लॉयर फोरम आणि इंडिया एज्युकेशन फोरमतर्फे या वर्षीचा उच्च शिक्षणातील उत्कृष्ट पुरस्कार प्राप्त झाला आहे. पाटणा येथील भारतीय प्रौद्योगिकी संस्थान निदेशक प्रा. टी. एन. सिंह यांच्या हस्ते दूरशिक्षण केंद्राचे संचालक डॉ. कृष्णा पाटील, उपकुलसचिव व्ही. बी. शिंदे यांनी पुरस्कार स्वीकारला.

दूरशिक्षण व ऑनलाईन शिक्षण केंद्रातील शैक्षणिक आणि प्रशासकीय गुणवत्तापूर्ण होणाऱ्या बदलांची दखल घेऊन या पुरस्काराने सन्मानित

करण्यात आले आहे. विविध अभ्यासक्रमांतील कौशल्याभिमुख व रोजगाराभिमुख झालेले बदल, तसेच विद्यार्थी, गृहिणी, कामगार, उद्योजक, शेतकरी, नोकरदार आणि स्पर्धा परीक्षा देऊ इच्छिणाऱ्यांसाठी दूरशिक्षण व ऑनलाईन शिक्षण केंद्र कार्यरत आहे. विद्यार्थ्यांसाठी दुहेरी पदवीची सोय, ८६ अभ्यास केंद्रांची सोय, दर्जेदार स्वयंअध्ययन साहित्य आदी सुविधा उपलब्ध आहेत. विशेष म्हणजे दूरशिक्षण व ऑनलाईन शिक्षण केंद्र उच्चशिक्षणातील उत्कृष्ट पुरस्कार प्राप्त करणारे एकमेव द्वितीय केंद्र असल्याची माहिती शिंदे यांनी दिली.

“दूरशिक्षण व ऑनलाईन शिक्षण केंद्र शिक्षणापासून वंचित असणाऱ्या घटकांना शिक्षणाच्या मुख्य प्रवाहात आणण्यासाठी अनेक वर्षांपासून अविरतपणे कार्यरत आहे. उच्च शिक्षणातील उत्कृष्ट पुरस्कार या कामाची पोहोच पावती आहे.

-डॉ. डी. टी. शिर्के, कुलगुरू

जनसंपर्क कक्ष

शिवाजी विद्यापीठ, कोल्हापूर
01 OCT 2024

पुण्यनगरी

'दूरशिक्षण'ला उत्कृष्टता पुरस्कार

कोल्हापूर : शिवाजी विद्यापीठातील दूरशिक्षण व ऑनलाईन शिक्षण केंद्राला इंडिया एम्प्लॉयर फोरम आणि इंडिया एज्युकेशन फोरम यांच्या संयुक्त विद्यमाने उच्च शिक्षणातील उत्कृष्ट पुरस्कार-२०२४ प्राप्त झाला आहे. हा पुरस्कार पटना येथील भारतीय प्रौद्योगिकी संस्थान निदेशक प्रा. टी. एन. सिंह यांच्या हस्ते संचालक डॉ. कृष्णा पाटील व उपकुलसचिव व्ही. बी. शिंदे यांनी स्वीकारला.

दूरशिक्षण व ऑनलाईन शिक्षण केंद्रातील शैक्षणिक आणि प्रशासकीय गुणवत्तापूर्ण होणाऱ्या बदलाबाबत दखल घेऊन हा पुरस्कार देण्यात आला आहे.

दूरशिक्षण व ऑनलाईन शिक्षण केंद्र शिक्षणापासून वंचित असणाऱ्या घटकांना शिक्षणाच्या मुख्य प्रवाहात आणण्यासाठी कार्यरत आहे. हा पुरस्कार या कामाची पोहोच पावती आहे.

- कुलगुरु डॉ. शिर्के

प्रवेशित विद्यार्थ्यांसाठी दुहेरी पदवीची सोय, दुर्गम भागासह ८६ अभ्यास केंद्रांची सोय, दर्जेदार स्वयंअध्ययन साहित्य, व्हिडीओ लेक्चर्स, सेट-नेटसारख्या परीक्षांबाबत उद्बोधन वर्ग, प्लेसमेंटच्या सुविधा दिली जाते. या सर्वांशी कामाची दखल घेऊन हा पुरस्कार दिला आहे.

जनसंपर्क कक्ष

शिवाजी विद्यापीठ, कोल्हापूर

01 OCT 2024

पुढारी

विद्यापीठाच्या स्पर्धा परीक्षा मार्गदर्शन केंद्रात प्रशिक्षण वर्गाचे उद्घाटन

कोल्हापूर : पुढारी वृत्तसेवा

शिवाजी विद्यापीठाच्या स्पर्धा परीक्षा मार्गदर्शन केंद्राच्या वतीने २०२४-२५ यावर्षाच्या प्रशिक्षण वर्गाचा उद्घाटन कार्यक्रम व केंद्रातील यशस्वी विद्यार्थ्यांचा सत्कार समारंभ नुकताच झाला.

कार्यक्रमास प्रमुख पाहुणे म्हणून पुणे समाजकल्याण विभागाचे सहायक आयुक्त विशाल

लोंढे उपस्थित होते. अध्यक्षस्थानी कुलसचिव डॉ. व्ही. एन. शिंदे होते. लोंढे म्हणाले, विद्यार्थ्यांनी न्यूनगंड काढून टाकला पाहिजे. पहिल्यांदा स्वतःला ओळखले पाहिजे. कोणत्याही बाबतीत यशस्वी होण्यासाठी स्व-उद्बोधनाची आवश्यकता असते. डॉ. जगन कराडे यांनी स्वागत केले. रोहित सरदेसाई यांनी आभार मानले.

जनसंपर्क कक्ष

शिवाजी विद्यापीठ, कोल्हापूर

01 OCT 2024

पुढारी

‘कनवा’त आज डॉ. नंदकुमार मोरे यांचे व्याख्यान

कोल्हापूर : पुढारी वृत्तसेवा

करवीन नगर वाचन मंदिरच्या वाचक व्यासपीठ अंतर्गत मंगळवारी (दि. १) शिवाजी विद्यापीठाच्या मराठी अधिविभागाचे प्रमुख डॉ. नंदकुमार मोरे यांचे व्याख्यान होणार आहे.

‘संत तुकाराम आणि आजचे

वर्तमान’ असा त्यांच्या व्याख्यानाचा विषय आहे. संस्थेच्या सभागृहात दुपारी साडेचार वाजता व्याख्यान होईल. कार्यक्रमास उपस्थित राहावे, असे आवाहन कार्यवाह अश्विनी वळिवडेकर आणि व्यासपीठचे समन्वयक व संचालक चंद्रशेखर फडणीस यांनी केले आहे.

01 OCT 2024

पुण्यनगरी

जनसंपर्क कक्ष

शिवाजी विद्यापीठ, कोल्हापूर

स्पर्धा परीक्षा केंद्रात प्रशिक्षण वर्गाचे उद्घाटन

कोल्हापूर : शिवाजी विद्यापीठाच्या स्पर्धा परीक्षा मार्गदर्शन केंद्रातर्फे २०२४-२५ या वर्षीच्या प्रशिक्षण वर्गाचे उद्घाटन करण्यात आले. यावेळी केंद्रातील यशस्वी विद्यार्थ्यांचा सत्कार करण्यात आला. पुणे समाजकल्याण विभागाचे

सहायक आयुक्त विशाल लोंढे प्रमुख वक्ते होते. अध्यक्षस्थानी कुलसचिव डॉ. विलास शिंदे होते. यावेळी लोंढे यांनी, विद्यार्थ्यांनी मनातील न्यूनगंड काढून टाकला पाहिजे. पहिल्यांदा स्वतःला ओळखले पाहिजे, असे सांगितले.

कुलसचिव डॉ. शिंदे यांनी, केंद्रातील यशस्वी विद्यार्थ्यांची संख्या वाढत राहिली पाहिजे, अशी अपेक्षा व्यक्त केली. प्रास्ताविक केंद्राचे संचालक डॉ. जगन कराडे यांनी केले. सूत्रसंचालन रोहित सरदेसाई यांनी केले.